

امام اعظم ابوحنیفہؒ اور ان کے علوم حدیث پر ایک نظر

مفتی عبدالکحیم سکھروی

نام و نسب..... آپ کا اسم گرامی نعمان ہے، کنیت ابوحنیفہ اور لقب امام اعظم ہے، آپ کے والد ماجد جن کا نام زوطی تھا، حضرت علی کرم اللہ وجہہ کے دست مبارک پر ایمان لائے اور انہوں نے ان کا اسلامی نام ثابت رکھا تھا۔ آپ قبیلہ تیم سے تعلق رکھتے ہیں۔ آپ کے دادا کا نام ماہ اور لقب مرزبان تھا، یہ ملک فارس کے رہنے والے تھے۔

نسبت حنیفہ کی وضاحت:..... حنیفہ مؤنث ہے، حنیف کی اور حنیف اس کو کہتے ہیں جو سب طرف سے ہٹ کر صرف ایک اللہ کا ہو رہے، اسی لئے اسلام کو دین حنیف اور ملت اسلام کو ملت حنیفہ کہتے ہیں، اس اعتبار سے امام صاحب کو ابوالمسلّم الحنفیہ کہنے کی بجائے ابوحنیفہ کہنے لگے، ورنہ حنیفہ آپ کی بیٹی کوئی نہیں ہے۔
پیدائش:..... آپ کی ۸۰ھ میں ہوئی اور وفات ۱۵۰ھ میں ہوئی۔

حلیہ..... میانہ قد، خوش رو، خوش لباس، عطر کا استعمال بکثرت، نیک صحبت، ذی کرم، مخمور، خوش بیان، شیریں آواز، بلند ہمت، دازمی خوبصورت۔

جب چھ سال کی عمر ہوئی ۸۶ھ تو یہ خلافت اموی کا زمانہ شباب کا زمانہ تھا، ولید بن عبدالملک سریر آرائے مملکت تھا، ولید نے فتوحات اور فہام عام کے کام بہت اچھی طرح انجام دیئے، اس کا دور حکومت حجاز، عراق، شام، افریقہ، ایشیائے کوچک، ترکستان، ایران، افغانستان اور ہندوستان میں ملتان تک پھیلا ہوا تھا۔

کوفہ..... حضرت فاروق اعظم رضی اللہ تعالیٰ عنہ کے زمانے میں عراق فتح ہوا تو اس کا دار الخلافہ مدائن تھا، مگر حضرت سعد بن ابی وقاص، حضرت سلمان قاری اور حضرت حذیفہ الیمان رضی اللہ عنہم نے حضرت فاروق اعظم رضی اللہ تعالیٰ عنہ سے اجازت لے کر کوفہ کا شہر آباد کیا، جس کے اندر ۷۱ھ میں چالیس ہزار آدمی آباد ہوئے۔

حافظ ذہبی لکھتے ہیں کہ کوفہ میں حضرت علی، حضرت عبداللہ بن مسعود، حضرت عمار بن یاسر، نیز صحابہ کی ایک جماعت

آ کر اتری۔ رضی اللہ تعالیٰ عنہم اجمعین

کتاب الکنی دالاماء کے (۴/۱) پر لکھا ہے کہ کوفہ میں ایک ہزار پچاس صحابہ کرام آئے، جن میں پچاس بدری تھے، یہ سب یہاں فروکش ہوئے۔ (کذابی فتح القدر صفحہ: ۱۱۰/۴۲)

حضرت فاروق اعظمؓ نے حضرت عبداللہ بن مسعود رضی اللہ عنہ کو یہاں کا معلم بنا کر بھیجا تھا، چنانچہ حضرت عبداللہ بن جبیرؓ کہتے ہیں کہ آپ ہم کو قرآن پڑھاتے، تفسیر سکھاتے اور احادیث رسول اللہ بیان کرتے تھے، کتاب وسنت سے فتوے دیتے اور اجتہاد بھی فرماتے تھے، ان کے شاگردوں میں چند بہت مشہور شاگرد ہیں: علقمہ، اسود، مسروق، عبیدہ بن حارث، عمرو بن شرجیل اور وہاں کے علماء میں شععی، شریح، خنقی اور سعید بن جبیر مشہور ہیں۔ (تجر اسلام: ۱۸۴)

کوفہ علم کا ایک بہت بڑا مرکز تھا، علم حدیث کا بھی مرکز تھا، حضرت امام بخاری رحمۃ اللہ علیہ کی بخاری شریف کے رواد کو دیکھا جائے تو تین سو سے زیادہ کوفے کے رہنے والے راوی ہیں۔

امام ابوحنیفہ رحمۃ اللہ علیہ اس علمی مرکز کوفہ میں پیدا ہوئے اور یہیں نشوونما پائی، علم کلام چونکہ اصول دین سے متعلق ہے، اس لئے امام صاحب کو ابتداء میں اسی علم سے دلچسپی تھی، چنانچہ اس علم میں آپ نے مہارت نامہ حاصل کی۔ (مناقب کردری صفحہ ۶۴)

اسی وجہ سے امام صاحب خارجیوں سے مناظرہ کیا کرتے تھے، اس علم کے بعد علم ادب، علم العشر والتقاویہ، علم قرأت کو باقاعدہ طور سے پڑھا۔ (مناقب صدرالائمہ: ۱/۶۱)

اس کے بعد علم الشرائع میں ید طولیٰ حاصل کیا۔ امام صاحب فرماتے ہیں، ایک روز بازار میں جاتے ہوئے حضرت امام شععی کے پاس سے میں گزرا تو انہوں نے مجھے بلایا اور پوچھا کہ آپ کا علمی مشغلہ کیا ہے؟ جو میں نے سیکھا تھا عرض کر دیا۔ انہوں نے فرمایا تم ہونہار معلوم ہوتے ہو، تم علمی (یعنی خاص دینی) مشغلہ اختیار کرو، مجھے تمہارے اندر بیداری نظر آ رہی ہے، امام صاحب فرماتے ہیں، اس کے بعد سے میں اسی علم کا ہو رہا۔

امام صاحب نے امام عاصمؓ کی قرأت کے مطابق قرآن مجید حفظ کیا اور مذاکرہ حدیث کے حلقوں میں شرکت کی۔

۹۶ھ میں امام صاحب نے پہلا حج کیا، حافظ عبدالبرک کی تصریح کے مطابق ایک صحابی حضرت عبداللہ بن الحارث رضی اللہ تعالیٰ عنہ سے خود یہ ارشاد سنا: من تفقه فی الدین کفاه اللہ ہمہ ورزقہ من حیث لا یحسب (جامع البیان) میں یہ حدیث ہے۔

تعلیم حدیث کی ابتداء..... ۹۸ھ سے علم حدیث کا آغاز کیا اور ۱۰۰ھ جس وقت آپ کی عمر بیس سال تھی، پوری طرح اس کے حصول میں مصروف ہو گئے اور ۱۰۴ھ تک یہ سلسلہ جاری رہا۔ سب سے پہلے کوفہ میں امام شععیؓ سے استفادہ کیا، جیسا کہ کہا گیا ہو، اکبر شیخ ابی حنیفہ (تذکرہ الحفاظ صفحہ ۷۵) اس میں اتنا کمال حاصل کیا کہ جرح وتعدیل کے

امام یحییٰ بن سعید القطان کو کہنا پڑا:

”بخدا امام اعظم، اللہ اور رسول کی باتوں کے اس دنیا میں سب سے بڑے عالم ہیں۔“ (تاکس بہ الحججہ صفحہ ۱۰)

امام اعظم کی تابعیت..... امام اعظم ابوحنیفہ رحمۃ اللہ تابعی ہیں۔ تابعی اس کو کہتے ہیں جس نے بحالت ایمان کسی صحابی کی زیارت کی ہو۔ آخری صحابی حضرت ابو لطفیل رضی اللہ عنہ ہیں، یہ جنگ احد والے دن پیدا ہوئے۔ ۸ سال زمانہ نبوت پایا، کوفہ میں قیام کیا۔ حضرت علیؓ کے تمام مشاہد میں شریک ہوئے، حافظ ذہبی کی تصریح کے مطابق ۱۱۰ھ میں وفات پائی اور ابن حجر بھی یہی کہتے ہیں۔ سات سنہ عشر و مائۃ (تقریباً ۱۸۷ صفحہ ۱۸) اس وقت امام اعظم کی عمر تیس سال تھی۔

اور آپ پڑھ ہی چکے ہیں کہ ۹۶ھ میں امام صاحب نے پہلا حج کیا اور دوران حج ایک صحابی حضرت عبداللہ بن الحارث رضی اللہ عنہ سے سماع حدیث کیا۔ ابن کثیر کا کہنا ہے: لأنه أدرك الصحابة و رأى انس بن مالك امام صاحب نے صحابہ کو پایا اور حضرت انسؓ کو دیکھا ہے۔ (البدایہ والنہایہ: ۱۰/۱۰۷)

علامہ قسطلانی نے لکھا ہے: ومن التابعين الحسن البصري وابن سيرين والشعبة وابن المسيب وعطاء وأبي حنيفة یعنی امام ابوحنیفہ تابعی ہیں۔ (ارشاد الساری: ۱/۲۸۲)

حافظ ذہبی، عسقلانی، قسطلانی، دارقطنی یہ تو حفاظ ہیں۔ ابن الجوزی، خطیب بغدادی، ابن سعد، ابن خلکان، یافعی، ابن حجر مکی، شیخ جزری، سب کی شہادت موجود ہیں کہ امام صاحب نے صحابہ کا زمانہ پایا ہے اور حضرت انس بن مالک رضی اللہ تعالیٰ عنہ کو دیکھا ہے۔

حافظ ابن کثیر کہتے ہیں: حضرت انس رضی اللہ عنہ کی وفات بصرہ میں ۹۳ھ میں ہوئی ہے تو اس وقت امام صاحب رحمۃ اللہ علیہ کی عمر ۱۳ سال ہوئی ہے اور امام صاحب رحمۃ اللہ علیہ کا ان سے سماع حدیث بھی ثابت ہے۔

علامہ جلال الدین سیوطی نے تبیض الصحیفہ میں یہ حدیث لکھی ہے: ابو حنیفة عن انس بن مالك قال قال رسول الله صلى الله عليه وسلم: طلب العلم فريضة على كل مسلم

ابن سعد نے اور حافظ ابو نعیم نے بھی تصریح کی ہے کہ امام صاحب نے حضرت انس بن مالکؓ کو دیکھا ہے اور ان سے حدیث سنی ہیں۔

حافظ عبدالبر نے تصریح کی ہے کہ امام صاحب نے حضرت عبداللہ بن الحارث رضی اللہ عنہ سے یہ حدیث سنی ہے کہ رسول اللہ صلی اللہ علیہ وسلم نے فرمایا: جس شخص نے اللہ کے دین میں فقہت بہم پہنچائی، اللہ اس کے غم میں کافی ہوگا اور اس کو ایسی جگہ سے روزی پہنچائے گا کہ اس کو وہم و گمان بھی نہ ہوگا۔ (جامع بیان العلم وفضلہ صفحہ ۴۵)

کوفہ کے آخری صحابی حضرت عبداللہ بن ابی اوفیٰ ہیں ان کی تاریخ وفات ۸۹ھ ہے، اس وقت امام صاحب کی عمر ۹

سال تھی۔ امام صاحب نے ان کو دیکھا اور ان سے حدیث سنی ہے اور بچے کی سماع حدیث کرنا محدثین کے یہاں قابل اعتبار ہے۔ چنانچہ امام بخاری نے کتاب العلم میں ایک باب باندھا مسمیٰ بصبح سماع الصغیر اس میں محمود بن الریح کا پانچ سال میں سماع حدیث کرنا نقل کیا ہے۔ اس لئے پانچ سال کی عمر میں نقل حدیث کرنے پر اجماع ہے۔ وہو الذی استقر علیہ اهل الحديث (مقدمہ ابن الصلاح)

لہذا امام صاحب کا حضرت عبداللہ بن اوفی رضی اللہ عنہ سے سماع حدیث کا انکار نہیں کیا جاسکتا۔ (شرح مسند امام اعظم صفحہ ۲۸۹) اسی لئے صرف امام اعظم ہی سے احادیث منقول ہیں اور کسی سے منقول نہیں۔

احادیث:..... جس حدیث کو راوی نے خود صحابی سے سنا ہو ایسی حدیثوں کو ”احادیث“ کہتے ہیں۔ امام صاحب کی احادیث کی سند یہ ہیں:

عن أبي حنيفة عن انس بن مالك رضي الله تعالى عنه عن النبي صلى الله عليه وسلم
 عن أبي حنيفة عن عبدالله بن الحارث رضي الله تعالى عنه عن النبي صلى الله عليه وسلم
 عن أبي حنيفة عن عبدالله بن أوفى رضي الله تعالى عنه عن النبي صلى الله عليه وسلم
 عن أبي حنيفة عن وائلة بن الأسقع رضي الله تعالى عنه عن النبي صلى الله عليه وسلم
 عن أبي حنيفة عن عبدالله بن أنيس رضي الله تعالى عنه عن النبي صلى الله عليه وسلم
 عن أبي حنيفة عن عائشة بنت عجرة رضي الله تعالى عنهما عن النبي صلى الله عليه وسلم

(التعليقات صفحہ ۷، التاغيب صفحہ ۲۱)

یعنی چھ صحابیوں سے آپ کا سماع حدیث کرنا ثابت ہے۔ نیز ان اسنادوں سے ثابت ہو گیا کہ امام ابو حنیفہ رحمۃ اللہ علیہ تابعی ہیں۔

ترمذی میں یہ حدیث ہے: حضرت جابر بن عبداللہ رضی اللہ تعالیٰ عنہ کہتے ہیں، میں نے حضور اکرم صلی اللہ علیہ وسلم سے سنا ہے کہ ایسے مسلمان کو آگ نہ چھوئے گی جس نے (بحالت ایمان) مجھے دیکھا یا میرے دیکھنے والوں کو دیکھا۔ (ترمذی صفحہ ۲۲۷)

اب حضرت امام اعظم کو جو برا بھلا کہتے ہیں، خدا ندامتور کریں اور زبان روکیں۔ امام اعظم رحمۃ اللہ علیہ کے اساتذہ حدیث یا تو صحابی ہیں یا تابعی ہیں یا تبع تابعی ہیں، یعنی قرون مشہود و مابہا بالخیر کے شیوخ ہیں۔ سفیان بن عیینہ کہتے ہیں: صحابہ کرام کے بعد بڑے محدث دو ہیں: ایک امام شافعی، دوسرے سفیان ثوری۔ (تلخیص فہم لامل الاثر صفحہ ۲۳۶)

حضرت شافعی نے پچاس صحابہ سے ملاقات کی ہے۔ (تذکرۃ الحفاظ: ۷/۱) اور حضرت امام اعظم شافعی کے

شاگردوں میں سے ہیں۔ چنانچہ امام ذہبی کا قول گزر چکا ہے۔ ہوا کبر شیخ لأبي حنيفة (۷۵/۱) تاریخ العرب میں ہے: کان من ابرز الذین تخرجوا عن الشعبي الإمام أبو حنيفة المشهور (تاریخ العرب: ۳۱۱) علامہ صفحکی نے مستدامام میں سند ذیل کے ساتھ روایت لکھی ہے۔

أبو حنيفة عن الشعبي عن المغيرة بن شعبة قال رأيت رسول الله صلى الله عليه وسلم يمسح على الخفين - اس روایت کو حافظ طلحہ بن محمد، حافظ حسن بن محمد، حافظ ابو بکر بن عبد الباقی اور امام محمد نے کتاب الآثار میں لکھا ہے۔ علامہ ذہبی نے عدد کثیر من التسابعین میں کہا ہے کہ تابعین کی ایک بڑی جماعت سے امام صاحب نے روایت لی ہے۔

حدیث میں امام اعظم کے تلامذہ:..... علامہ ابن حجر عسقلانی نے فتح الباری کے مقدمہ میں امام بخاری علیہ الرحمۃ کے تابعین میں سے طبقہ اولیٰ کے اساتذہ شمار کرائے ہیں، وہ یہ ہیں: یحییٰ ابن ابراہیم، ابو عاصم النبیل، عبید اللہ بن موسیٰ، ابو نعیم بن دین اور خلاد بن یحییٰ رحمہم اللہ۔

مگر آپ کو فخر ہوگا کہ یہ امام بخاری کے جو اساتذہ حدیث ہیں، یہ امام اعظم کے حدیث میں شاگرد ہیں۔ سوائے حضرت خلاد بن یحییٰ کے۔ یعنی جو امام بخاری کے اساتذہ ہیں وہ امام ابو حنیفہ کے شاگرد ہیں۔ (مناقب ذہبی صفحہ ۱۲۱۱) امام اعظم ابو حنیفہ رحمۃ اللہ علیہ کے علم حدیث میں ایک شاگرد امام علی بن عاصم ہیں، امام واسطی نے ان کے متعلق کہا ہے کہ ان کے حلقہ درس میں تیس ہزار سے زائد طلبہ کا ہجوم ہوتا تھا۔ (تذکرہ الحفاظ: ۱/۳۵۹)

اسی طرح امام صاحب کے ایک شاگرد یزید بن ہارون ہیں جو فن حدیث کے مشہور امام ہیں، ان کے درس میں بھی تقریباً ستر ہزار طلبہ کی حاضری ہوتی تھی۔ (تذکرہ الحفاظ: ۱/۳۹۲)

آپ کے شاگرد امام محمد رحمۃ اللہ علیہ نے امام مالک رحمۃ اللہ علیہ سے سات حدیثیں سنی ہیں۔ (الاتقاء صفحہ ۵۲) امام علی بن عاصم جیسے مشہور محدث جن کے حلقہ درس میں تیس ہزار طلبہ ہوتے تھے، امام صاحب کے بارے میں لکھتے ہیں: ”اگر امام صاحب کے علم کو دوسروں کے علم کے مقابلے میں تو لا جائے تو امام ابو حنیفہ ہی کا پلڑا بھاری رہے گا۔“ (مناقب امام اعظم: ۳۰)

امام ابو عاصم النبیل جن کی وفات ۲۰۳ھ میں ہوئی ہے۔ امام بخاری ان کے شاگرد ہیں۔ ابو داؤد نے کہا ہے کہ ایک ہزار حدیثیں نوک زباں تھیں۔ (تذکرہ الحفاظ) مگر علامہ صمیری کہتے ہیں کہ یہ امام اعظم کے شاگرد ہیں۔

خود امام اعظم حفاظ حدیث میں سے تھے۔ دلیل یہ ہے کہ کان أبو حنيفة من كبار حفاظ الحديث (تاغیب: ۱۵۶) اور ”حافظ حدیث“ اس کو کہتے ہیں جس کو مع سند و متن کے ایک لاکھ حدیثیں زبانی یاد ہوں۔

امام ابو حنیفہ کے اساتذہ حدیث:..... امام اعظم کے اساتذہ حدیث کبار حفاظ حدیث میں سے ہیں۔ امام ذہبی نے

تذکرہ الحفاظ میں امام صاحب کے چھیس اکابر و مشائخ حدیث شمار کئے ہیں اور کہا ہے۔ و اکبر شیوخہ عطاء بن ابي رباح (دول الاسلام صفحہ ۲۷) حافظ ذہبی لکھتے ہیں: سمع الحدیث من عطلة یکمة (مناقب ذہبی صفحہ ۱۱) اور حضرت عطاء کے بارے میں لکھا ہے: وعطلة کان من سادات التابعین علمہ و فقہا (تہذیب الحدیث: ۳۰۳/۷) اصحاب صحاح ستہ نے عطاء بن ابی رباح سے روایات لی ہیں۔

قاضی ابویوسف بھی امام اعظم کے واسطے سے عطاء سے روایت کرتے ہیں۔ مثلاً: عن ابي حنیفة عن عطاء عن ابن عمرؓ انه قال لیس فی القبلة وضوءہ او پروالی موطا امام محمد میں بھی روایت آئی ہے۔

حضرت عطاء خود کہتے ہیں: ادرکت ماتمی صحابی (تہذیب الحدیث: ۳۰۳/۷) یعنی حضرت عطاء نے دوسو صحابہ کرام کو پایا ہے۔

امام اعظم رحمۃ اللہ علیہ کے استاذ حدیث حضرت عمرو بن دینار بھی ہیں۔ عمرو بن دینار بھی مشہور محدث ہیں۔ حضرت سفیان بن عیینہ نے تصریح کی ہے کہ ہمارے نزدیک عمرو بن دینار سے زیادہ فقیہ اور زیادہ عالم اور زیادہ حافظ (حدیث) کوئی نہیں ہے۔ (تذکرہ الحفاظ: ۱/۱۰۷)

حافظ ابن حجر عسقلانی نے اجلہ صحابہ کو ان کا استاذ بتایا ہے۔ حضرت شعبہؓ کا تو کہنا ہے کہ میں نے عمرو بن دینار جیسا شخص کوئی نہیں دیکھا۔ (تذکرہ الحفاظ: ۱/۱۰۸)

عمرو بن دینار امام اعظم کے استاد ہیں چنانچہ کتاب الآثار میں یہ روایت موجود ہے: عن ابي حنیفة عن عمرو بن دینار عن جابر عن زید أنه قال إذا خیرت المرأة نفسها فقامت من مجلسها قبل أن تختار فلیس بشیء۔ (کتاب الآثار صفحہ ۸۷)

امام اعظم ابو حنیفہ رحمۃ اللہ علیہ سے چار ہزار حدیثیں مروی ہیں۔ دو ہزار حضرت حماد سے اور دو ہزار رباعی مشائخ سے (مناقب موفق: ۱/۹۶) یہ تو امام صاحب کے اساتذہ حدیث ہوئے۔ اب امام صاحب کے شاگردان حدیث کو دیکھ لیجئے۔

امام ابو حنیفہ کے تلامذہ حدیث: امام صاحب کے ایک شاگرد حضرت عبداللہ بن مبارک ہیں۔

حضرت عبداللہ بن مبارک کے متعلق خطیب بغدادی کا کہنا ہے: سمعت عبدالله بن المبارك يقول: کتبت عن ابي حنیفة أربع مائة حدیث (تاریخ بغداد)

یعنی مشہور محدث خطیب بغدادی کہتے ہیں کہ میں نے عبداللہ بن مبارک سے سنا، وہ کہتے تھے کہ میں نے امام ابو حنیفہ سے چار سو حدیثیں لکھی ہیں۔

حافظ حارثی نے متصل سند کے ساتھ امام حفص بن غیاث سے نقل کیا ہے، وہ فرماتے ہیں:

سمعت من أبي حنيفة حديثا كثيرا یعنی میں نے ابوحنیفہ سے بہت کثرت سے احادیث سنی ہیں۔ (مناقب موفق: ۱/۳۰) علامہ کروری شیخ الاسلام عبداللہ بن زید مقرئ کے بارے میں کہتے ہیں: سمع من أبي حنيفة تسعمائة حديث كذا انہوں نے امام ابوحنیفہ سے سو سو حدیثوں کا سماع کیا ہے۔ (کروری: ۲/۲۳۱) حافظ عبدالبر نے حماد بن زید کے بارے میں لکھا ہے: زوی حماد بن زید عن أبي حنيفة حديثا كثيرا یعنی حماد بن زید نے امام ابوحنیفہ سے بہت زیادہ حدیثیں روایات کی ہیں۔ (الانقضاء صفحہ ۱۳) امام ڈھمی کہتے ہیں: زوی عنه من المحدثين والفقهاء عدة لا يحصون یعنی بے شمار فقہاء اور محدثین نے امام ابوحنیفہ سے حدیثیں روایت کی ہیں (مناقب ڈھمی صفحہ ۱۱) حافظ عبدالبر نے یزید بن ہارون کے حوالے سے لکھا ہے: ادرکت ألف رجل فكتبت عن أكثرهم ما رأيت فيهم أفقه ولا أدرع ولا أعلم من خمسته اولهم أبوحنيفة یعنی میں نے ایک ہزار راویوں کو پایا ہے اور ان میں سے اکثر سے میں نے روایت لی ہے مگر ان میں پانچ سے زیادہ کسی کو عالم و فقیہ نہیں پایا، ان پانچ میں سب سے اول ابوحنیفہ ہیں۔ (بیان العلم و فضلہ)

امام صاحب کی "احادیث" جن کی اسنادیں امام صاحب اور نبی کریم صلی اللہ علیہ وسلم کے درمیان صرف صحابی کا واسطہ ہے، گزر چکی ہیں۔ یعنی امام صاحب نے براہ راست خود صحابی سے اور صحابی نے رسول کریم صلی اللہ علیہ وسلم سے سنا، ان کو "احادیث" کہتے ہیں اور اس طریق سند میں امام صاحب تمام ائمہ میں ممتاز ہیں اور کسی ائمہ مجتہدین میں ایسی علو سند موجود نہیں اور نہ اصحاب صحاح کے پاس ہے۔

ثانیات امام اعظم:..... دوسری ایسی روایات بھی امام صاحب سے آئی ہیں جن میں امام صاحب اور رسول کریم صلی اللہ علیہ وسلم کے درمیان دو واسطے ہیں، یعنی امام صاحب نے تابعی سے سنا، انہوں نے صحابی سے انہوں نے رسول کریم صلی اللہ علیہ وسلم سے سنا، ایسی اسناد کو "ثانیات" کہتے ہیں اور یہ ثانیات مؤطا امام محمد میں موجود ہیں۔ مثلاً

أبوحنيفة عن أبي الزبير عن جابر عن النبي صلى الله عليه وسلم
 أبوحنيفة عن نافع عن ابن عمر عن النبي صلى الله عليه وسلم
 أبوحنيفة عن عبدالله بن عمر قال سمعت أباالدرداء قال قال رسول الله صلى الله عليه وسلم
 أبوحنيفة عن عبدالرحمن عن أبي سعيد عن النبي صلى الله عليه وسلم
 أبوحنيفة عن عطية عن أبي سعيد عن النبي صلى الله عليه وسلم
 أبوحنيفة عن شداد عن أبي سعيد عن النبي صلى الله عليه وسلم
 أبوحنيفة عن عطاء عن أبي سعيد عن النبي صلى الله عليه وسلم
 أبوحنيفة عن عاصم عن رجل من أصحابه عن النبي صلى الله عليه وسلم

ابوحنيفة عن عون عن رجل من أصحابه عن النبي صلى الله عليه وسلم
 أبوحنيفة عن محمد بن عبدالرحمن عن أبي امامة عن النبي صلى الله عليه وسلم
 أبوحنيفة عن مسلم عن مالك بن انس عن النبي صلى الله عليه وسلم
 أبوحنيفة عن محمد بن قيس عن أبي عامر أنه كان يهدي للنبي صلى الله عليه وسلم
 ان ثلثيات میں سوائے امام مالک کے اور کوئی امام صاحب کا ہم سر نہیں ہے۔

مثلا ثلثيات ابوحنيفة..... علوسند کے اعتبار سے تیسرے درجے پر وہ اسناد ہیں کہ جن میں تین تین راوی ہوں، یعنی تین
 تابعی پھر تابعی پھر صحابی پھر رسول کریم صلی اللہ علیہ وسلم اس قسم کی سندوں کو "مثلا ثلثيات" کہتے ہیں۔

امام اعظم ابوحنيفة سے مثلا ثلثيات بھی مروی ہیں۔ مثلاً

عن أبي حنيفة عن بلال عن وهب عن جابر عن النبي صلى الله عليه وسلم
 عن أبي حنيفة عن ابي موسى بن عائشة عن عبدالله عن جابر عن النبي صلى الله عليه وسلم
 عن أبي حنيفة عن عبدالله عن ابي نجيع عن عبدالله بن عمر عن النبي صلى الله عليه وسلم
 یہ مثلا ثلثيات امام بخاری سے مروی ہیں اور ابن ماجہ میں ایسی روایات موجود ہیں۔ اگر آپ دیکھیں گے اور تلاش کریں
 گے تو حضرت امام بخاری کی مثلا ثلثيات تقریباً اکیس ہیں۔ تفصیل ملاحظہ ہو:

کئی ابن ابراہیم کے واسطے سے ۱۱ ہیں۔ ابو عاصم الانبیل کے واسطے سے ۵ ہیں۔ محمد بن عبداللہ انصاری کے واسطے سے ۳
 ہیں۔ خلاد بن یحییٰ کے واسطے سے ۱ ہے۔ عصام بن خالد کے واسطے سے ۱ ہے۔ کل ۲۱ ہوئیں۔
 ان میں سے اول کے دو مشائخ کئی بن ابراہیم اور ابو عاصم الانبیل یہ امام بخاری کے طبقہ اولیٰ کے مشائخ میں ہیں مگر یہ
 دونوں مشائخ حدیث امام ابوحنيفة کے شاگرد ہیں۔

کئی بن ابراہیم اور ابو عاصم الانبیل..... چنانچہ لکھا ہے کہ کئی ابن ابراہیم بلخی بلخ کے امام ہیں۔ ۱۲۰ھ میں کوفہ آئے اور
 امام ابوحنيفة کی خدمت میں ملازمت اختیار کی اور آپ سے حدیث و فقہ کا سماع کیا اور بکثرت روایات کیں۔ (مناقب
 الامام: ۲۰۳/۱) اور ابو عاصم الانبیل جن کی وفات ۲۰۲ھ میں ہوئی ہے۔ ابو داؤد نے کہا ہے کہ ایک ہزار حدیثیں ان کی نوک
 زبان تھیں۔ (تذکرۃ الحفاظ)

امام ابوحنيفة، استاذ الحدیثین..... یہ امام بخاری کے استاد ہیں اور امام ابوحنيفة کے شاگرد نبی الحدیث ہیں، جیسا کہ
 علامہ صمیمی نے تصریح کی ہے، گویا امام صاحب امام بخاری کے استاد الاستاد ہوئے، خواہ ایک ہی حدیث میں ہوں یا زائد
 میں ہوں اور ذرا غور فرمائیں، امام اعظم کے شاگردوں میں عبداللہ بن زیاد ہیں، ان کے شاگرد احمد بن حنبل ہیں اور ان کے
 شاگرد ہیں امام بخاری۔ اسی طرح امام صاحب کے ایک شاگرد ہیں عبداللہ بن یزید مرقی، ان کے شاگرد ہیں امام احمد بن

حنبل، ایک شاگرد امام صاحبؒ کے عبد اللہ بن مبارک ہیں، ان کے شاگرد یحییٰ بن معین ہیں، ان کے شاگرد بخاری، مسلم، ابو داؤد ہیں۔

امام صاحبؒ کے مشہور شاگرد قاضی ابو یوسف ہیں، ان کے شاگرد فی الحدیث امام احمد بن حنبل ہیں، ان کے شاگرد امام بخاری، مسلم، ابو داؤد، ترمذی اور نسائی ہیں۔

امام صاحبؒ کے ایک شاگرد ہیں، مکی ابن ابراہیم، ان کے شاگرد ذہبی اور ابو کریب ہیں، ابو کریب کے شاگرد امام بخاری، مسلم، ابو داؤد، ترمذی اور ابن ماجہ ہیں۔

امام صاحبؒ کے ایک شاگرد حفص بن غیاث ہیں، ان کے شاگرد اسحاق بن ابراہیم ہیں، ان کے شاگرد بخاری، مسلم، ابو داؤد اور ترمذی ہیں۔

امام صاحبؒ کے ایک شاگرد کعب بن الجراح ہیں، ان کے شاگرد علی بن المدینی ہیں، ان کے شاگرد امام بخاری ہیں۔
امام صاحبؒ کے ایک شاگرد مسعر بن کدام ہیں، ان کے شاگرد سفیان ثوری ہیں، ان کے شاگرد اصحاب ستہ امام بخاری، مسلم، ابو داؤد، نسائی، ترمذی، ابن ماجہ ہیں۔

امام صاحبؒ کے ایک شاگرد سفیان بن عیینہ ہیں، ان کے شاگرد شافعی، حمیدی اور بخاری ہیں۔
اس سے ظاہر ہو گیا ہے کہ امام صاحبؒ صحاح ستہ کے ائمہ کے استاد اور شیخ الشیوخ ہیں۔ نیز جس روز امام ابو حنیفہؒ کی وفات ہوئی ہے، اس روز امام شافعیؒ پیدا ہوئے اور امام شافعیؒ کی وفات کے وقت امام بخاری کی عمر دس سال تھی اور امام ابو داؤد صرف دو سال کے تھے، ابن ماجہ تو پیدا بھی نہیں ہوئے تھے۔

مندرجہ ذیل نقشہ کو غور سے پڑھیں اور دیکھیں کہ امام صاحب رحمۃ اللہ علیہ نبی کریم صلی اللہ علیہ وسلم سے سب میں قریب تر ہیں، چنانچہ امام ابو حنیفہ رحمۃ اللہ علیہ ۸۰ھ میں پیدا ہوئے اور امام مالک رحمۃ اللہ علیہ ۹۵ھ میں پیدا ہوئے، تو امام ابو حنیفہ رحمۃ اللہ علیہ امام مالک رحمۃ اللہ علیہ سے عمر میں ۱۵ سال بڑے ہوئے۔

امام شافعیؒ ۱۵۰ھ میں پیدا ہوئے تو امام صاحب رحمۃ اللہ علیہ امام شافعی رحمۃ اللہ علیہ سے عمر میں ۶ سال بڑے ہوئے۔
امام احمد بن حنبل رحمۃ اللہ علیہ ۲۴۱ھ میں پیدا ہوئے تو امام صاحب رحمۃ اللہ علیہ ان سے ۸۴ سال بڑے ہوئے۔
امام بخاری علیہ الرحمۃ ۱۹۴ھ میں پیدا ہوئے تو امام صاحب رحمۃ اللہ علیہ ان سے ۱۱۴ سال بڑے ہوئے۔
امام ابو داؤد رحمۃ اللہ علیہ ۲۰۲ھ میں پیدا ہوئے تو امام صاحب رحمۃ اللہ علیہ ان سے ۱۲۲ سال بڑے ہیں۔
امام نسائی رحمۃ اللہ علیہ ۲۱۵ھ میں پیدا ہوئے تو امام صاحب ان سے ۱۳۵ سال بڑے ہوئے۔
امام ترمذی رحمۃ اللہ علیہ ۲۰۹ھ میں پیدا ہوئے تو امام صاحب ان سے ۱۲۹ سال بڑے ہوئے۔
امام ابن ماجہ رحمۃ اللہ علیہ ۲۰۹ھ میں پیدا ہوئے تو امام صاحب ان سے ۱۲۹ سال بڑے ہوئے۔

الغرض حضرت امام اعظم رحمۃ اللہ علیہ تمام ائمہ مجتہدین اور ائمہ محدثین اصحاب ستہ، سب سے عمر میں بڑے ہیں اور زمانہ نبوت سے سب سے زیادہ قریب ہیں، حتیٰ کہ خود صحابہ کرام سے بھی حدیث کا سماع کیا ہے۔ والی الصحابہ کلہم عدول، اس لئے ان کو احادیث کی چھان بین یا تدوین، جرح و تعدیل کی ضرورت نہ ہوئی، وہ تو اثین اسلام کو مدون کرتے اور مسائل فقہ کے اجتہاد میں لگ گئے۔ آخر ان کا یہ مکمل فقہ اسلامی اور اس کا پھیلاؤ جو انہوں نے اصول مقرر کر کے مدون کیا ہے، یہ شاہد نہیں ہے کہ ان کو قرآن و حدیث پر کتنا عبور تھا، یہ فقہ حنفیہ ان کے محدث ہونے پر پورا شاہد عدل ہے جو لوگ ان پر طعن و تشنیع کو روا رکھتے ہیں، ذرا سوچیں ان کے سامنے اپنی استعداد پر نگاہ کر کے ان کے اس احسان عظیم کو جو امت پر کیا ہے، دل سے ان کا شکر یہ ادا کریں، احسان مانیں اور اطمینان سے عمل کریں۔

اور دیکھئے بعض باتیں فقہ حنفیہ میں آپ کو غلط معلوم ہوتی ہیں تو اس سے فقہ کا انکار کرنا بالکل بے جا بات ہے کہ یہ سب کا سب ہی گمراہی ہے، کیا احادیث میں موضوعات نہیں ہیں؟ کیا موضوعات اور گھڑی ہوئی حدیثیں اور ان کی کتابیں نہیں ہیں؟ آپ کو معلوم ہونا چاہئے کہ صحاح ستہ کی معتبر کتاب ابن ماجہ میں موضوع روایات موجود ہیں تو کیا ان موضوعات کی وجہ سے تمام احادیث کا انکار کر دیا جائے گا جو موضوع روایت ہیں، ان کو کامل عمل نہ سمجھ کر رہنے دیا جائے گا، پھر فقہ میں کوئی ایسی بات آگئی ہے تو صرف ان ہی کو تو آپ عمل سے خارج کریں گے یا سارا فقہ ہی بے کار اور بے سرا ہو جائے گا، فقہ کی عظمت دل میں رکھیں وہ تو احادیث رسول اللہ اور کتب اللہ کی شرح ہے، جیسے کتاب اللہ کی شرح احادیث ہیں، اسی طرح ان کی شرح فقہ ہے، وہ کوئی الگ چیز نہیں ہے، پھر دیکھیں کیسے کیسے جلیل القدر ائمہ نے اجتہاد کیا ہے، جہاں احادیث میں تعارض نہ ہو، اصول دین کی بے غبار بات ہے اس میں کسی امام کی تقلید نہیں کی جاتی، مگر جہاں تعارضات ہیں اور احادیث کی اسناد میں جرح و تعدیل ہے رواد کی بحث ہے اسے بغیر علم و فہم ثاقب کے کون ہر ایک کو اپنے درجے پر رکھ کر ہر ایک تعارض حدیث کا جواب دے کر اور ایک صحیح بات نکال سکتا ہے آج اس زمانہ میں کہاں کسی کو اتنا علم ہے، آج یہ حال ہے کہ ایک حدیث معلوم ہے اور دوس سے قائل ہے۔ ﴿وَاتَّبِعْ سَبِيلَ مَنْ أَنَابَ إِلَيَّ﴾ پکار کر کہہ رہی ہے کہ کسی منیب الی اللہ کے پیچھے پیچھے چلو۔

☆.....☆.....☆